

ಶ್ರೀ ಎಂ. ಎಂ. ನಾಣಯ್ಯ.— ಸ್ವಾಮಿ, 1978 ರಲ್ಲಿ ಮಹಿಳಾ ವೈದ್ಯರು ರಾಜೀನಾಮೆಯನ್ನು ಕೊಟ್ಟುಗಿನಿಂದಲೂ ಅಲ್ಲಿ ವೈದ್ಯರಿಲ್ಲದೆ ರೋಗಿಗಳಿಗೆ ಬಹಳ ತೊಂದರೆಯಾಗಿದೆ.

ಈಗ ಪಿ.ಎಸ್.ಸಿ.ಯಿಂದ ವೈದ್ಯರ ಹುದ್ದೆಗಳನ್ನು ತುಂಬಲು ಕ್ರಮ ತೆಗೆದುಕೊಳ್ಳಲಾಗುತ್ತದೆಂದು ಹೇಳಿದ್ದೀರಿ. ಆದರೆ ಕೆಲವು ಸಂದರ್ಭಗಳಲ್ಲಿ ನಮ್ಮ ಕೊಡಗಿಗೆ ವೈದ್ಯರನ್ನು ಪೋಸ್ಟ್ ಮಾಡಿದರೂ ಅವರು ಬರುವುದೇ ಇಲ್ಲ. ಅದಕ್ಕೆ ಕಾರಣವೆಂದರೆ, ಈ ಆಸ್ಪತ್ರೆಯಲ್ಲಿ ರೀಸರ್ಚ್ ಮಾಡುವುದಕ್ಕೆ ಸರಿಯಾದ ಆಧುನಿಕ ಯಂತ್ರಗಳಿಲ್ಲವೆಂತೆ, ಮತ್ತು ಅಲ್ಲಿ ಜೀವನ ವೆಚ್ಚ ಕೂಡ ಜಾಸ್ತಿಯಂತೆ. ಆದ್ದರಿಂದ ತಾವು ಅಲ್ಲಿಗೆ ವೈದ್ಯರನ್ನು ಪೋಸ್ಟ್ ಮಾಡುವಾಗ ಯಾರಿಗೆ ಗ್ರಾಮೀಣ ಅಭಿವೃದ್ಧಿಯ ಬಗ್ಗೆ, ಗ್ರಾಮೀಣ ಜನತೆಯ ಬಗ್ಗೆ ಅಸಕ್ತಿ, ಸೇವಾ ಮನೋಭಾವ ಇರುತ್ತದೆ. ವೈದ್ಯಕೀಯವನ್ನು ಧರ್ಮದ ದೃಷ್ಟಿಯಿಂದ ಮಾಡುತ್ತಾರೆ ಅಂಥ ವೈದ್ಯರನ್ನು ಅಲ್ಲಿಗೆ ಹಾಕಬೇಕು ಮತ್ತು ಆಸ್ಪತ್ರೆಯಲ್ಲಿ ಒಳ್ಳೆಯ ಸುಸಜ್ಜಿತವಾದ ಯಂತ್ರೋಪಕರಣಗಳನ್ನು ಅಳವಡಿಸುವ ವ್ಯವಸ್ಥೆ ಮತ್ತು ತಕ್ಷಣ ಅಲ್ಲಿಗೆ ವೈದ್ಯರನ್ನು ನೇಮಕ ಮಾಡುವ ಕ್ರಮ ಕೈಗೊಳ್ಳುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ, ಒಳ್ಳೆಯ ಅತ್ಯಾಧುನಿಕ ಯಂತ್ರೋಪಕರಣಗಳನ್ನು ಅಲ್ಲಿಗೆ ಬದಗಿಸಿ ನಂತರ ವೈದ್ಯರನ್ನು ಹಾಕಬೇಕೆಂದು ಹೇಳಿದರು. ಆದರೆ ಇದನ್ನು ನಾನು ಒಪ್ಪಲಿಕ್ಕೆ ಸಾಧ್ಯವಿಲ್ಲ. ಇವತ್ತು ಗ್ರಾಮೀಣ ಪ್ರದೇಶಕ್ಕೆ ಹೋಗಿ ಅಲ್ಲಿಯ ಜನರ ಸೇವೆಯನ್ನು ಮಾಡತಕ್ಕ ಪ್ರವೃತ್ತಿಯನ್ನು ವೈದ್ಯರುಗಳೂ ಕೂಡ ಬೆಳೆಸಿಕೊಳ್ಳಬೇಕು. ಈ ಪಿ.ಎಸ್.ಸಿ.ಯವರೇ ನೇಮಕಾತಿ ಮಾಡುವುದರಿಂದ ಎಲ್ಲರೂ ಅಲ್ಲಿಗೆ ಹೋಗೇ ಹೋಗುತ್ತಾರೆಂದು ನಾನು ಅಂದುಕೊಂಡಿದ್ದೇನೆ. ಕೊಡಗಿನಲ್ಲಿ 27 ಪೋಸ್ಟ್‌ಗಳು ಖಾಲಿ ಇವೆ ಎನ್ನುವ ಅಂಶವನ್ನು ನಾವು ಗಮನದಲ್ಲಿಟ್ಟುಕೊಂಡು ಅಲ್ಲಿಗೆ ವೈದ್ಯರನ್ನು ಪೋಸ್ಟ್ ಮಾಡುವಾಗ ಗ್ರಾಮೀಣ ಜನತೆಯ ಸೇವೆಯನ್ನು ಮಾಡಬೇಕೆಂಬ ಇಚ್ಛೆಯುಳ್ಳವರನ್ನೇ ಹಾಕಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

ವಿಷಯ : ನೇಮಕಾತಿ ಸಮಿತಿಗಳ ವಿಚಾರವಾಗಿ.

ಪ್ರ. 255 (81) ಶ್ರೀ ಎಂ. ಎಸ್. ಕೃಷ್ಣನ್ (ಮಲ್ಲೇಶ್ವರಂ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) 10-1-1983ರ ನಂತರ ರಚಿಸಲಾದ ರಾಜ್ಯಮಟ್ಟದ ಮತ್ತು ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಗಳ ಸಂಖ್ಯೆ ಬೇಕು (ಎಲ್ಲಾ ಸಮಿತಿಗಳ ಪಟ್ಟಿಯನ್ನು ಸದಸ್ಯರುಗಳ ಹೆಸರಿನೊಂದಿಗೆ ಬದಗಿಸಬೇಕು) :

(ಆ) ಈ ಸಮಿತಿಗಳಿಗೆ ಸದಸ್ಯರನ್ನು ನಾಮಕರಣ ಮಾಡಲು ಅನುಸರಿಸಿದ ಅಳತೆಗೋಲು ಯಾವುವು ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—

(ಅ) 66 (ಎಲ್ಲಾ ಸಮಿತಿಗಳ ಪಟ್ಟಿಯನ್ನು ಸದಸ್ಯರುಗಳ ಹೆಸರು ಸಮೇತ ಪ್ರತ್ಯೇಕವಾಗಿ ಸಭೆಯ ಮುಂದೆ ಇಡಲಾಗಿದೆ).

(ಆ) ಸಂಬಂಧಪಟ್ಟ ನಿಯಮ-ಆದೇಶಗಳಲ್ಲಿ ನಿಗದಿಪಡಿಸಿದ ಅಳತೆಗೋಲನ್ನು ಅನುಸರಿಸಿ ನಾಮಕರಣ ಮಾಡಲಾಗಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸಂಬಂಧಪಟ್ಟ ನಿಯಮ-ಆದೇಶಗಳಲ್ಲಿ ನಿಗದಿಪಡಿಸಿದ ಅಳತೆಗೋಲನ್ನು ಅನುಸರಿಸಿ ನಾಮಕರಣ ಮಾಡಲಾಗಿದೆ ಎಂದು ಹೇಳಿದ್ದೀರಿ. ಆದರೆ ಮುಖ್ಯವಾದ ರೂಪರೇಷೆಗಳನ್ನು ಹೇಳುವುದಕ್ಕೆ ಸಾಧ್ಯವೇ ? ನಿಮ್ಮ ಪಟ್ಟಿಯಲ್ಲಿರುವ ಹೆಸರುಗಳನ್ನು ನೋಡಿದರೆ ಅರ್ಧವೇ ಆಗುವುದಿಲ್ಲ. ಯಾವ ಇಲಾಖೆಗೆ ಯಾರು ಅರ್ಹರು ಎಂದು ತಿಳಿದು ಹಾಕುತ್ತೀರಾ ? ಅಥವಾ ಯಾರನ್ನು ಬೇಕಾದರೂ ತಾವು ಹಾಕುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ವಿಲೇಜ್ ಆಕೌಂಟೆಂಟ್ಸ್‌ಗೂ ಕೂಡ ರಿಕ್ಯೂಟ್‌ಮೆಂಟ್ ಕಮಿಟಿ ಇದೆ. ಅದರಲ್ಲಿ ಒಬ್ಬ ಷೆಡ್ಯೂಲ್ಡ್ ಕಾಸ್ಟ್ಸ್ ನವರು ಸದಸ್ಯರು ಇರಬೇಕೆಂದೂ, ಒಬ್ಬರು ಮೈನಾರಿಟಿ ಕಮ್ಯೂನಿಟಿ ಯವರು ಇರಬೇಕೆಂದೂ ಇರುತ್ತದೆ. ಉಳಿದ ಕಮಿಟಿಗಳಲ್ಲಿ 5 ಜನ ಸದಸ್ಯರ ಪೈಕಿ ಒಬ್ಬರು ಷೆಡ್ಯೂಲ್ಡ್ ಕಾಸ್ಟ್ಸ್ ಕಮ್ಯೂನಿಟಿಯವರು, ಒಬ್ಬರು ಬ್ಯಾಕ್‌ವರ್ಡ್ ಕಾಸ್ಟ್ ಕಮ್ಯೂನಿಟಿಯವರು ಇರಬೇಕೆಂದು ಇರುತ್ತದೆ. ಈ ರೀತಿ ನಿಯಮಗಳನ್ನು ಅನುಸರಿಸಿಯೇ ಪಟ್ಟಿಯನ್ನು ತಯಾರು ಮಾಡಿರತಕ್ಕದ್ದಾಗಿರುತ್ತದೆ.

ಶ್ರೀ ಎಂ.ಎಸ್. ಕೃಷ್ಣನ್.—ಷೆಡ್ಯೂಲ್ಡ್ ಕಾಸ್ಟ್ಸ್ ಮತ್ತು ಮೈನಾರಿಟಿ ಕಮ್ಯೂನಿಟಿಗಳಿಗೆ ಸದಸ್ಯತ್ವವನ್ನು ಕೊಡುವುದರಲ್ಲಿ ನಮ್ಮದೇನೂ ಭಿನ್ನಾಭಿಪ್ರಾಯವಿಲ್ಲ. ಈವತ್ತಿನ ದಿವಸ ಬೇರೆಯವರನ್ನೂ ಈ ಸಮಿತಿಗಳಲ್ಲಿ ನೇಮಕ ಮಾಡಿರುತ್ತೀರಿ. ನೇಮಕ ಮಾಡಿರುವುದರಲ್ಲಿ ಪೊಲಿಟಿಕಲ್ ಪ್ರಶ್ನೆ ಕಾಣಿಸುತ್ತದೆ. ಎಜ್ಯುಕೇಷನ್ ಡಿಪಾರ್ಟ್‌ಮೆಂಟ್ ಸೆಲೆಕ್ಷನ್ ಕಮಿಟಿಯಲ್ಲಿ ಕುಳಿತುಕೊಳ್ಳತಕ್ಕಂಥ ಜನ ಎಜುಕೇಷನ್ ಡಿಪಾರ್ಟ್‌ಮೆಂಟ್ ನವರು ಮತ್ತು ಇನ್ಸಿಟರರು ಬೇಕಾದವರನ್ನು ಮಾಡಿದ ಹಾಗೆ ಇದೆ. ಆದ್ದರಿಂದ ಅದನ್ನು ಪುನಃನೇಮಕ ಮಾಡತಕ್ಕಂಥ ಒಂದು ಪ್ರವೃತ್ತಿಯನ್ನು ತೋರಿಸುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಯಾ ಪಂಗಡಗಳ ಅಭಿಪ್ರಾಯವನ್ನು ಮತ್ತು ರೇಕಮೆಂಡೇಷನ್ ಗಳನ್ನು ಗಮನದಲ್ಲಿಟ್ಟುಕೊಂಡೇ ಕಮಿಟಿಗಳನ್ನು ಮಾಡಲಾಗಿರುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ನೀವು ಒಳ್ಳೆಯ ಅಭಿಪ್ರಾಯದಿಂದಲೇ, ಒಳ್ಳೆಯ ಆಧಾರದ ಮೇಲೆಯೇ ಮಾಡಿದ್ದೀರಿ ಎಂದು ನೋಡಿದರೆ, ಇದು ಸಮಸ್ಯೆಗೆ ಎಡೆಮಾಡಿಕೊಟ್ಟಿದೆ. ಮಾನ್ಯ ಬಿ. ವಿ. ಕಕ್ಕಿಲಾಯರವರನ್ನು ತೆಗೆದುಕೊಂಡು ಹೋಗಿ ಇನ್‌ಫಾರ್ಮೇಷನ್ ಡಿಪಾರ್ಟ್‌ಮೆಂಟ್‌ಗೆ ಹಾಕಿರುತ್ತೀರಿ. ಅವರನ್ನು ರೆವಿನ್ಯೂ ಡಿಪಾರ್ಟ್‌ಮೆಂಟ್‌ಗೋ ಅಥವಾ ಕಾರ್ಮಿಕ ಇಲಾಖೆಗೋ ಹಾಕಿದ್ದರೆ ಒಪ್ಪಿಕೊಳ್ಳಬಹುದಾಗಿತ್ತು. ಆದ್ದರಿಂದ ಸದಸ್ಯರನ್ನು ನೇಮಿಸುವಾಗ ಅದಕ್ಕೆ ಏನಾದರೂ ನಾರಮಸ್ ಇದೆಯೇ? ಈಗ ಆಗಿರತಕ್ಕಂಥದಕ್ಕೆ ಏನಾದರೂ ಸೂಚನೆ ಕೊಟ್ಟು ಅದನ್ನು ಪ್ರಸಕ್ತ ವಿಮರ್ಶೆ ಮಾಡಲಿಕ್ಕೆ ಸಾಧ್ಯತೆ ಇರುತ್ತದೆಯೇ ಎಂದು ನಾನು ಕೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸರ್ಕಾರದವರು ಎಲ್ಲಾ ನಿಯಮಗಳನ್ನು ಅನುಸರಿಸಿಯೇ ಸಮಿತಿಗಳನ್ನು ಮತ್ತು ಸದಸ್ಯರನ್ನು ನೇಮಿಸಿರತಕ್ಕಂಥದಾಗಿರುತ್ತದೆ. ಮಾನ್ಯ ಕಕ್ಕಿಲಾಯರವರನ್ನು ಇನ್‌ಫಾರ್ಮೇಷನ್ ಡಿಪಾರ್ಟ್‌ಮೆಂಟ್‌ಗೆ ನೇಮಿಸಿರತಕ್ಕಂಥದಕ್ಕೆ ಅವರಿಗೆ ಅರ್ಹತೆ ಇದೆ. ಅವರಿಗೆ ಅನುಭವವಿದೆ, ಅವರು ಅಲ್ಲಿ ಚೆನ್ನಾಗಿ ಕೆಲಸವನ್ನು ನಿರ್ವಹಿಸುತ್ತಾರೆಯೆಂದು ದೃಷ್ಟಿಯಿಂದ ಆ ಸ್ಥಳಕ್ಕೆ ಸೇರಿಸಲಾಗಿದೆ. ದಯವಿಟ್ಟು ಏನಾದರೂ ಸೂಚನೆ ಕೊಡಿ. ಸರ್ಕಾರ ಅದನ್ನು ಪರಿಶೀಲನೆ ಮಾಡುತ್ತದೆ ಎಂಬುದಾಗಿ ಹೇಳುತ್ತೇನೆ.

ಶ್ರೀ ಎ. ಧನಂಜಯ ಕುಮಾರ್.—ಈ ರೀತಿ ಸಮಿತಿಗೆ ಸದಸ್ಯರನ್ನಾಗಿ ನೇಮಿಸಲು ವಿದ್ಯಾರ್ಹತೆ ಮತ್ತು ಸೇವಾ ಅವಧಿ ನಿರ್ದಿಷ್ಟವಾಗಿ ಏನಾದರೂ ಇರಬೇಕೆಂಬುದು ಇರುತ್ತದೆಯೇ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ವಿದ್ಯಾರ್ಹತೆ, ಸೇವಾ ಅವಧಿ ನಿಯಮಾವಳಿಯಲ್ಲಿ ಏನೊಂದೂ ಇರುವುದಿಲ್ಲ.

ವಿಷಯ: ಮಾರಾಟಕರ ನಿಯಮಾವಳಿಗಳನ್ನು ಸರಳಗೊಳಿಸುವ ಬಗ್ಗೆ.

ಪ್ರ. 257 (93) ಡಾ. ವಿ. ಎಸ್. ಆಚಾರ್ಯ (ಉಡುಪಿ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

(ಅ) ರಾಜ್ಯದಲ್ಲಿ ಈಗಿರುವ ಮಾರಾಟಕರ ವಸೂಲಾತಿ ನಿಯಮಾವಳಿಯಿಂದ ಅತ್ಯಧಿಕ ಕಿರುಕುಳ ಭ್ರಷ್ಟಾಚಾರಗಳು ನಡೆಯುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

(ಆ) ಹಾಗಿದ್ದಲ್ಲಿ ಮಾರಾಟಕರ ನಿಯಮಾವಳಿಗಳನ್ನು ಸರಳಗೊಳಿಸುವುದರ ಬಗ್ಗೆ ಸರಕಾರದವರಲ್ಲಿ ಸಲಹೆ ಏನಾದರೂ ಇದೆಯೇ;

(ಇ) ಹಾಗಿದ್ದಲ್ಲಿ ಈ ವಿಷಯದಲ್ಲಿ ಎಷ್ಟು ಪ್ರಗತಿ ಸಾಧಿಸಲಾಗಿದೆ?

ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು).—

(ಅ) ಕಿರುಕುಳದ ಬಗ್ಗೆ ಕೆಲವು ದೂರುಗಳು ಬಂದಿವೆ.

(ಆ) ಮತ್ತು (ಇ) ಕಾಯಿದೆ ಮತ್ತು ಕಾನೂನಿನ ನಿಯಮಗಳನ್ನು ಸರಳಗೊಳಿಸುವ ಕೆಲವು ಕ್ರಮಗಳನ್ನು ಕೈಗೊಳ್ಳುವ ವಿಚಾರ ಸರ್ಕಾರಕ್ಕಿದೆ. ಕರ್ನಾಟಕ ಮಾರಾಟ ತೆರಿಗೆ ಜಟಿಲವಾದ ಉಪಬಂಧಗಳ ಕಾರ್ಯ ವಿಧಾನವನ್ನು ಸರಳಗೊಳಿಸುವ ದಿಸೆಯಲ್ಲಿ ಇತ್ತೀಚಿನ ವರ್ಷಗಳಲ್ಲಿ ಕೈಗೊಂಡ ಕ್ರಮಗಳು ರಿಯಾಯಿತಿ ದರದ ಒಪ್ಪಂದ (ಕಾಂಪೋಜಿಷನ್ ಸ್ಕ್ಯೀಮ್) ಮತ್ತು ಕ್ಷಿಪ್ರಕರ ನಿರ್ಧಾರಣಾ ಯೋಜನೆ (ಸಮ್ಮರಿ ಅಸೆಸ್‌ಮೆಂಟ್ ಸ್ಕ್ಯೀಮ್) ಗಳಿಗೆ ಸಂಬಂಧಪಟ್ಟಿವೆ. ಪ್ರಪತ್ರಗಳ ಸಂಖ್ಯೆಯನ್ನು ಮತ್ತು ಅವುಗಳ ಕಾಲನಿಯಮವನ್ನು ಇಳಿಸುವ ಶಕ್ತಿಯನ್ನು ಸರ್ಕಾರ ಪರಿಶೀಲಿಸುತ್ತಿದೆ.

ಡಾ. ವಿ. ಎಸ್. ಆಚಾರ್ಯ.—ಮಾನ್ಯ ಅಧ್ಯಕ್ಷರೇ. ಮಾನ್ಯ ಸಚಿವರು ಸೇಲ್ಸ್‌ಟ್ಯಾಕ್ಸ್ ವಸೂಲಿಯ ಬಗ್ಗೆ ನಿಯಮಗಳನ್ನು ಸರಳಗೊಳಿಸುವ ಬಗ್ಗೆ ಕೆಲವು ಕ್ರಮಗಳನ್ನು ತೆಗೆದುಕೊಳ್ಳುವುದಾಗಿ ತಿಳಿಸಿರುತ್ತಾರೆ. ವತಕರ್ನ ಸೇಲ್ಸ್‌ಟ್ಯಾಕ್ಸ್, ಎಂಟ್ರಿಟ್ಯಾಕ್ಸ್, ಸರ್‌ಛಾರ್ಜ್ ಎಂದು ಟರ್ನಾಟರ್ ಮೇಲೆ ಸಿಂಗಲ್‌ಪಾಯಿಂಟ್ ಎಂದೂ, ಮಲ್ಟಿಪಾಯಿಂಟ್ ಎಂದೂ, ಬೇರೆ ಬೇರೆ ವಿಧದಲ್ಲಿ 4ನೇ ಮತ್ತು 5ನೇ ಷಡ್ಯಾಲ್‌ನಲ್ಲಿ ತೋರಿಸಿರುವಂತೆ ವಸೂಲು ಮಾಡುತ್ತಿರುತ್ತಾರೆ. ಹೊಸ ಸರ್ಕಾರ ಬಂದಮೇಲೆ ಇದನ್ನು ಸರಳಗೊಳಿಸಲು ಏನಾದರೂ ಹೆಜ್ಜೆಯನ್ನು ಇಟ್ಟಿದ್ದೀರಾ ಎಂದು ಕೇಳುತ್ತೇನೆ. ಎರಡನೆಯದಾಗಿ ಹಿಂದೆ ಫೈನಾನ್ಸ್ ಡಿಪಾರ್ಟ್‌ಮೆಂಟ್‌ನವರು ಕ್ವಾರ್ಟರ್ಲಿ ಬುಲೆಟಿನ್‌ನಲ್ಲಿ ಎಲ್ಲಾ ಮಾಹಿತಿಯನ್ನು ಕೊಟ್ಟು ಹೊರಡಿಸುತ್ತಿದ್ದರು. ಈಗ ಅದನ್ನು ನಿಲ್ಲಿಸಿರುತ್ತಾರೆ. ಅದನ್ನು ಮತ್ತೆ ಹೊರಡಿಸಲು ಸರ್ಕಾರ ಪ್ರಯತ್ನ ಮಾಡುತ್ತದೆಯೇ? ಸೇಲ್ಸ್‌ಟ್ಯಾಕ್ಸ್ ಸರ್ಕಾರಕ್ಕೆ ಹಣ ಬರತಕ್ಕಂಥ ಒಂದು ದೊಡ್ಡ ಮೂಲ. ಈ ಬಾಬಿನಿಂದ ಎಷ್ಟು ಹಣ ಸರ್ಕಾರಕ್ಕೆ ಬರುತ್ತದೆ, ಮತ್ತು ಎಷ್ಟು ಸೋರಿ ಹೋಗುತ್ತದೆ ಎನ್ನುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ಎಂದು ನಾನು ಕೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕಮರ್ಷಿಯಲ್ ಟ್ಯಾಕ್ಸ್ ಡಿಪಾರ್ಟ್‌ಮೆಂಟ್‌ನವರು ಏಳು ರೀತಿಯಲ್ಲಿ ಕಾನೂನುಗಳನ್ನು ಜಾರಿಗೊಳಿಸುತ್ತಾರೆ.

Karnataka Sales Tax Act, Central Sales Tax Act, Karnataka Entertainment Tax, Karnataka Tax on Professional Trades, Callings and